




اکائی 3

خلیہ: ساخت اور عملیات (Cell : Structure and Functions)

جاندار عضویوں کے مطالعے کو بائیولوجی کہتے ہیں۔ ان کی ساخت اور شبہ کے تفصیلی بیان ان میں موجود تغیر کو نمایاں کرتے ہیں جبکہ خلیہ تھیوری ان تغیرات کو مشترک کرتی ہے۔ اس اکائی کے ابواب میں خلوی ساخت اور تقسیم کے ذریعے خلوی نمو کے متعلق پڑھیں گے۔ خلیہ تھیوری نے حیاتی عملیات کے بارے میں ایک پراسرار خاکے کو بھی جنم دیا جس کے مطابق حیاتی عملیات کے لیے خلوی تنظیم کی سالمیت یا تو مشاہدے میں آئے یا ان کو کر کے دکھایا جاسکے۔ ان عملیات کو سمجھنے کے لیے ہم طبعی و کیمیائی راستہ اختیار کر سکتے ہیں اور تجزیہ کے لیے خلیہ آزاد نظام (Cell-free System) استعمال کر سکتے ہیں۔ ان راستوں کو استعمال کر کے ہم حیات کے مختلف افعال کی سالماتی سطح پر وضاحت کر سکتے ہیں۔ ان طبعی و کیمیائی راستوں کا قیام حیاتی بافت کے مختلف عناصر و مرکبات کے تجزیہ کے بعد عمل میں آیا۔ یہ ہمیں بتاتے ہیں کہ حیاتی عضویات میں کس قسم کے نامیاتی مرکبات موجود ہیں۔ دوسرے مرحلے پر ہم یہ سوال کر سکتے ہیں کہ یہ مختلف مرکبات خلیے کے اندر کیا کیا فعل انجام دے رہے ہیں اور کن کن طریقوں سے مختلف فعلیاتی عمل مثلاً ہاضمہ، اخراج، یادداشت، دفاع، شناخت کو انجام دے رہے ہیں۔ دوسرے الفاظ میں دراصل ہم جواب طلب کر رہے ہیں کہ ان تمام عملیات کی سالماتی بنیاد کیا ہے اور اس کی وضاحت ہوگی کہ وہ کیا غیر معمولی عمل ہیں جن کی وجہ سے بیماریاں وجود میں آتی ہیں۔ حیاتی عملیات کو سمجھنے کا یہ طبعی و کیمیائی راستہ تحقیقی حیاتیات (Reductionist Biology) کہلاتا ہے۔ حیاتیات کو سمجھنے کے لیے طبیعیات اور کیمیا کے تصورات اور تکنیک کو استعمال کیا جاتا ہے۔ اس اکائی کے باب 9 میں بائیو میکولز کے بارے میں مختصراً بیان کیا گیا ہے۔

باب 8

خلیہ: حیات کی اکائی

باب 9

حیاتی سالمات

باب 10

خلوی دور اور خلوی تقسیم

جی۔ این۔ رامانندرن پروٹین کی ساخت کے ماہر ایک غیر معمولی شخصیت ہیں اور مدراس اسکول آف کنفورمیشنل انالسز آف بائیوپالیمز کے بانی ہیں۔ 1954 میں کولاجن کی ٹریپل ہیلکسل ساخت کے بارے میں ان کا انکشاف نیچر میں شائع ہوا اور پروٹین کی ساخت کا 'رامانندرن پلاٹ' کے ذریعہ تجزیہ کا شمار ساختی بائیولوجی میں غیر معمولی حیثیت رکھتا ہے۔ ہندوستان کے جنوب مشرق کے ساحلی علاقے میں کوچین سے کچھ دور ایک چھوٹے سے قصبے میں 8 اکتوبر 1922 کو پیدا ہوئے۔ ان کے والد ایک مقامی کالج میں ریاضی کے پروفیسر تھے اور رامانندرن میں ریاضی سے دلچسپی پیدا کرنے میں کافی موثر ثابت ہوئے۔ اسکول کی تعلیم ختم کرنے کے بعد 1942 میں مدراس یونیورسٹی سے طبیعیات میں بی ایس سی کی ڈگری امتیازی نمبروں سے حاصل کی۔ انہوں نے کیمبرج یونیورسٹی سے 1949 میں پی ایچ ڈی کی۔ رامانندرن کی ملاقات لائینس پالنگ سے ہوئی اور ان کے اے۔ ہیلکس اور بی۔ شیٹ ساخت کے نمونوں سے متعلق مقالوں سے بہت متاثر ہوئے اور ان مقالوں نے رامانندرن کی توجہ کولاجن کی ساخت کو حل کرنے کی طرف مرکوز کر دی۔ 78 سال کی عمر میں 7 اپریل 2001 کو ان کا انتقال ہوا۔



جی۔ این۔ رامانندرن

(1922 - 2001)

باب 8

خلیہ: حیات کی اکائی

(Cell : The Unit of Life)

آپ اپنے اطراف میں جانداروں اور بے جان چیزوں کا مشاہدہ کرتے ہیں اور تعجب کرتے ہوں گے کہ جو عضویوں کو جاندار بنادیتا ہے اور جانداروں میں کیا الگ ہے جو انھیں بے جان اشیاء سے علیحدہ کردیتا ہے اور اس کا جواب ہے حیاتی اکائی کی موجودگی یعنی جانداروں میں خلیے کی موجودگی۔ تمام عضویے خلیوں پر مشتمل ہوتے ہیں۔ کچھ ایک خلیے کے ہوتے ہیں اور یک خلوی عضویے کہلاتے ہیں، جبکہ ہم جیسے کئی خلوی ہوتے ہیں اور کثیر خلوی عضویے کہلاتے ہیں۔

8.1 خلیہ کیا ہے؟

8.2 نظریہ خلیہ

8.3 خلیے کا جائزہ

8.4 پیش نواتی خلیے

8.5 نواتی خلیے

8.1 خلیہ کیا ہے؟ (What is a Cell?)

یک خلوی عضویے (i) آزاد زندگی گزار سکتے ہیں یعنی خود مختار ہوتے ہیں۔ (ii) حیات کے اہم اور ضروری فعل انجام دے سکتے ہیں۔ ایک نامکمل خلیہ خود مختار نہیں ہو سکتا۔ لہذا سارے جاندار عضویوں کی بنیادی ساختی اور فعالی اکائی خلیہ ہوتی ہے۔

اسٹینن وان لیوون ہاک نے پہلی بار جاندار خلیے کو دیکھا اور اسے بیان کیا۔ رابرٹ براؤن نے بعد میں مرکزے کا انکشاف کیا۔ خوردبین کی ایجاد اور بعد ازاں اس کی اصلاح اور بہتری اور الیکٹران خوردبین کے وجود میں آنے کے بعد خلیے کی ساخت کا تفصیلی انکشاف ہوا۔

8.2 نظریہ خلیہ (Cell Theory)

ماٹھیس شلیڈن (Mathias Schleiden)، جرمن نباتات کے ماہر نے 1938 میں بہت سارے پودوں کا مطالعہ کیا اور بتایا کہ تمام پودے مختلف اقسام کے خلیوں سے بنے ہوتے ہیں جو بافت کی شکل میں منظم ہوتے ہیں۔ 1939 میں ایک انگریز ماہر حیوانات تھیوڈور شوان (Theodore Schwann) نے حیوانات کا مطالعہ کیا اور بتایا کہ تمام عضویہ اصل میں خلیوں سے بنے ہوئے ہیں۔ اس بات کا بھی مشاہدہ کیا کہ جانوروں کے خلیوں میں ایک باہری پرت ہوتی ہے جس کو ہم آج پلازما میمبرین کے نام سے جانتے ہیں۔ اس نے پودوں کے بافت کے مطالعے کی بناء پر بتایا کہ پودوں کے خلیوں میں موجود دیوار ان کی امتیازی خصوصیت ہے۔ اپنے اس مشاہدے کی بناء پر اس نے ایک نظریہ پیش کیا کہ جانوروں اور پودوں کے جسم خلیوں یا ان کے حاصل کے بنے ہوتے ہیں۔

شلیڈن اور شوان دونوں نے نظریہ خلیہ (Cell Theory) پیش کیا۔ اگرچہ خلیوں کی ابتداء کے بارے میں ان کے خیالات صحت پر مبنی نہ تھے۔ 1855 میں روڈلف ویرچو (Rudolf Virchow) نے کہا کہ تمام خلیے پہلے ہی سے موجود خلیوں سے پیدا ہوئے ہیں (اؤنس سیلولائی سیلولو)۔ ویرچو شلیڈن اور شوان کے نظریے کی اصلاح کر کے نظریہ خلیہ کو قطعی طور پر پیش کیا۔ نظریہ خلیہ کی رو سے:-

- (i) تمام جاندار عضویہ خلیے یا اس کے حاصل کے بنے ہیں۔
- (ii) تمام خلیے صرف پہلے ہی سے موجود خلیوں سے پیدا ہوتے ہیں۔

8.3 خلیے کا جائزہ (An Overview of Cell)


آپ پیاز کی اپی ڈرل پرت یا انسان کے گال کے اندرونی خلیوں کا مشاہدہ خوردبین کے ذریعے پہلے کر چکے ہیں۔ اب ان کی ساخت کا مطالعہ ایک بار پھر کرتے ہیں۔ پیاز کے خلیے جو کہ پودوں کا نمائندہ خلیہ ہے، میں ایک نمایاں دیوار ہے جو خلیے کی بیرونی حد مقرر کرتی ہے اور اس کے بالکل اندر خلیے کی جھلی ہوتی ہے جبکہ انسان کے گال کے خلیے میں سب سے بیرونی دیوار جھلی ہوتی ہے۔ ہر خلیے کے اندر ایک مرکزہ ہوتا ہے جو ایک کثیف مادے پر مشتمل ہوتا ہے اور اس کے اطراف نیوکلیئر جھلی ہوتی ہے۔ مرکزے میں کروموزومس ہوتے ہیں جن میں وراثتی مادہ ڈی این اے ہوتا ہے۔ جن خلیوں میں مرکزہ ہوتا ہے۔ یوکیریوٹک (Eukaryotic) خلیہ اور جن میں مرکزہ نہیں ہوتا انھیں پروکیریوٹک (Prokaryotic) خلیہ کہتے ہیں۔ یوکیریوٹک اور پروکیریوٹک خلیوں میں ایک نیم سیال تودہ ہوتا ہے جسے خلیہ مایہ (Cytoplasm) کہتے ہیں اور یہ خلیے کا بیشتر حصہ بناتا ہے۔ خلیہ مایہ پودوں اور جانوروں کے خلیوں میں ہونے والے افعال کا خاص میدان ہے۔ مختلف اقسام کے کیمیائی عمل اس میں تکمیل پاتے ہیں جو خلیے کو زندہ رکھتے ہیں۔

مرکزے کے علاوہ نواتی خلیے میں جھلی سے گھرے ہوئے نمایاں اجسام ہوتے ہیں جن کو عضوچہ (Organelles) کہتے ہیں جیسے درون مائی جال (Endoplasmic Reticulum)، گالٹی کمپلیکس (Golgi Complex)، لائوسومس (Lysosomes)، مائٹوکونڈریا (Mitochondria)، مائیکرو باڈیز (Microbodies)

اور ویکوئلز پیش ذاتی خلیوں میں یہ جھلی سے گھرے ہوئے عضو تپکے نہیں پائے جاتے۔ رائبوسمز (Ribosomes) وہ غیر جھلی دار عضو تپکے ہیں جو دونوں نواتی اور پروکیئر یونگ خلیوں میں پائے جاتے ہیں۔ خلیوں کے اندر رائبوسمز نہ صرف خلیہ مایہ میں ملتے ہیں بلکہ یہ خلیوں کے کلورو پلاسٹ (پودوں میں) اور مائٹوکانڈریا میں بھی ملتے ہیں اور درون پلازمی شبکیہ کی کھردری سطح پر بھی پائے جاتے ہیں۔

جانوروں کے خلیوں میں ایک اور غیر جھلی دار عضو تپکے پایا جاتا ہے جسے Centrosome کہتے ہیں جو خلوی تقسیم میں مدد کرتا ہے۔


خلیے اپنے سائز، ساخت اور افعال کی بناء پر بے حد مختلف ہوتے ہیں (شکل 8.1)۔ مثلاً مائیکو پلازما سب سے چھوٹا خلیہ جو لمبائی میں 0.3 مائیکرو میٹر ہوتا ہے جبکہ بیکٹیریا یا 5.3 مائیکرو میٹر لمبا ہوتا ہے۔ شتر مرغ کا بیضہ۔ سب سے بڑا منفرد خلیہ ہے۔ کثیر خلوی عضویوں میں انسانی خون میں سرخ خونی خلیہ (Red Blood Cell) کا قطر 7 مائیکرو میٹر ہوتا ہے۔ اعصابی خلیے (Nerve Cells) سب سے طویل خلیے ہوتے ہیں۔ خلیوں کی شکلیں بھی بے حد مختلف ہوتی ہیں۔ ان کی شکلوں کا انحصار ان کے افعال پر ہوتا ہے یہ خلیے چپٹے اور تختی جیسے ہوتے ہیں۔ قرص نما (Discoid)، کثیر پہلوی، ستونی، مکعبی، دھاگے دار اور ناہموار شکل کے ہو سکتے ہیں۔



شکل 8.1 خلیوں کی مختلف اشکال

8.4 پیش نواتی خلیے (Prokaryotic Cells)

نیلے-سبز ایلگی، مائیکو پلازما، بیکٹیریا اور پی پی ایل او (Pleuro Pneumonia Like Organisms) پیش نواتی خلیوں کی نمائندگی کرتے ہیں۔ یہ نواتی خلیوں کے مقابلے میں عموماً چھوٹے (خورد بینی) ہوتے ہیں اور سرعت سے تقسیم ہوتے ہیں (شکل 8.2)۔ ان خلیوں میں ان کی جسمانی ساخت اور اشکال میں بہت اختلاف ہوتا ہے۔ بیکٹیریا کی چار بنیادی اشکال ہیں۔ بیسی لس (Bacillus) ڈنڈے نما، کوکس (گیند نما)، ورنیجر (کاما نما) اور اسپائزلم (اسپارل)۔



A typical eukaryotic cell (10-20 μm)



Typical bacteria (1-2 μm)



PPLO (about 0.1 μm)



Viruses (0.02-0.2 μm)

شکل 8.2 نواتی اور پیش نواتی خلیوں کا موازنہ

پیش نواتی خلیوں کی شکل اور جسامت میں بے حد اختلافات ہونے کے باوجود ان میں بعض بنیادی خصوصیات مشترک ہوتی ہیں۔ تمام پیش نواتی خلیوں میں باہری خلوی دیوار ہوتی ہے اور یہ خلوی جھلی کو اپنے گھیرے میں رکھتی ہے۔ ایک نیم سیال تودہ (Matrix) جو خلیے میں بھرا ہوتا ہے، سائٹوپلازم (Cytoplasm) کہلاتا ہے۔ ان میں واضح مرکزہ نہیں ہوتا بلکہ نواتی مادہ خلیہ مایہ (Protoplasm) میں بکھرا ہوا ہوتا ہے۔ نواتی جھلی (Nuclear Membrane) نواتی خلیوں میں موجود ہوتی ہے۔ پیش نواتی خلیوں میں عضوچے نہیں ہوتے مگر رائبوسومس موجود ہوتے ہیں۔ شمولات کی شکل میں پیش نواتی خلیوں میں ایک منفرد ساخت موجود ہوتی ہے۔ جو خلیہ جھلی کی مختص شکل ہوتی ہے اس کو میمزوسومس کہتے ہیں۔ بنیادی طور پر یہ خلیہ جھلی کی اندر کی جانب گھماؤ لیے ہوئی پرت ہوتی ہے۔

8.4.1 خلیائی غلاف اور اس کی اصلاح (Cell Envelope and its Modifications)

اکثر پیش نواتی خلیے اور خاص کر بیکٹیریائی خلیے کے غلاف کیمیائی مرکبات کے بنے ہوئے ہوتے ہیں۔ خلیائی غلاف، کساہوا تین پرتی ساخت کا ہوتا ہے۔ یعنی سب سے باہری گلائیکوکیلکس (Glycocalyx)، درمیانی خلیائی دیوار اور اس کے بعد پلازما جھلی۔ حالانکہ ہر پرت الگ فعل انجام دیتی ہے مگر تینوں مل کر ایک تحفظی اکائی بناتے ہیں۔ خلیائی غلاف کی گرام انگریزی ترکیب (Staining Procedure) کی بنیاد پر بیکٹیریا کی دو گروہ میں درجہ بندی کی جاسکتی ہے۔ یعنی وہ بیکٹیریا جو گرام رنگ قبول کر لیتے ہیں انہیں گرام مثبت (Gram Positive) اور دوسرے جو اس رنگ کو نہیں قبول کرتے انہیں گرام منفی (Gram Negative) بیکٹیریا کہتے ہیں۔

مختلف بیکٹیریا میں گلائیکوکیلکس اپنی تشکیل اور دبازت میں اختلاف رکھتی ہے۔ کچھ میں یہ آزاد یا کھلی پرت یا سلائیم پرت (Slime Layer) اور کچھ میں دبیز اور مضبوط پرت ہوتی ہے جو کپسول کہلاتی ہے۔ خلوی دیوار کی موجودگی خلیے کی شکل کا تقرر کرتی ہے اور بیکٹیریا کو ساختی استحکام مہیا کرتی ہے اور اس کو پھٹنے یا سکڑنے سے روکتی ہے۔ خلیے کے شمولات ایک پتلی نفوز پذیر جھلی میں ملفوف رہتے ہیں۔ یہ پلازما جھلی (Plasma Membrane) کہلاتی ہے اور خلیے کے اندرونی ماحول کا باہری دنیا سے رابطہ رکھتی ہے۔ یہ جھلی نواتی خلیوں کی جھلی سے مماثلت رکھتی ہے۔

ایک خاص جھلی دار ساخت، میزوسومز (Mesosomes) ہوتی ہے جو پلازما جھلی کے اندرونی جانب ابھار سے بنتے ہیں۔ یہ ابھار (Extension)، چھوٹی چھوٹی تھیلیوں (Vesicles)، نلیکوں (Tubule) اور لمبیا (Lamellae) کی شکل میں ہوتے ہیں اور یہ خلوی دیوار کی تشکیل، ڈی این اے میں تکراری اضافے اور ذخیری خلیوں میں ان کے داخلہ میں مدد کرتے ہیں۔ یہ نظام تنفس، عرق کے رستے کی ترکیب، اور پلازما جھلی کے رقبے میں اضافہ اور لازماً خامروں کی مقدار میں بھی اضافہ کرنے میں مدد بہم پہنچاتے ہیں۔ کچھ پیش نواتی خلیے جیسے سائینوبیکٹیریا کے مخزماہ میں کچھ اور طرح کے جھلی کے ابھار ہوتے ہیں جنہیں کرومیٹوفورز کہتے ہیں جن میں پگمنٹ موجود ہوتا ہے۔

جینومک ڈی این اے (ایک کروموسوم / ڈی، این، اے گولا) کے علاوہ بہت سارے بیکٹیریا میں جینومک ڈی این اے کے باہر چھوٹے چھوٹے ڈی این اے کے گولے موجود ہوتے ہیں ان کو پلازمڈز کہتے ہیں۔ یہ پلازمڈز (Plasmids) بیکٹیریا کو کچھ خاص نباتی کردار جیسے اینٹی بائیونک سے قوت مدافعت عطا کرتے ہیں۔ آگے چل کر آپ سیکھیں گے کہ یہ پلازمڈز باہری ڈی این اے کو بیکٹیریا میں داخل کرنے کے لیے استعمال کیے جاتے ہیں۔

بیکٹیریا متحرک یا غیر متحرک ہو سکتے ہیں۔ متحرک بیکٹیریا میں دھاگے دار ہڈے ہوتے ہیں۔ جنہیں فلاجیلا (Flagella) کہتے ہیں۔ تعداد اور ترتیب کے لحاظ سے بیکٹیریا میں یہ فلاجیلا مختلف اقسام کے ہوتے ہیں۔ یہ فلاجیلا تین حصوں پر مشتمل ہوتے ہیں۔ فلامنٹ، ہک اور پیسل ہڈی۔ فلامنٹ سب سے طویل حصہ ہوتا ہے اور خلیے کی سطح سے باہر کی جانب جاتا ہے۔


فلاجیلا کے علاوہ، پیلائی (Pili) اور فیمبری (Fimbriae) بھی خلوی سطح سے متعلق ساخت ہیں لیکن یہ خلیے کو متحرک کرنے میں کوئی تعاون نہیں کرتے۔ پیلائی لمبے اور نکلی نما، خاص پروٹین کے بنے ہوئے ہوتے ہیں۔ فیمبری، چھوٹے خار دار دھاگے جو خلیے سے باہر لگے ہوتے ہیں۔ کچھ بیکٹیریا میں یہ بیکٹیریا کو پانی میں موجود چٹانوں میں چسپاں کرنے میں یا میزبان بافت سے چسپاں کرنے میں مدد کرتے ہیں۔

8.4.2 رائبوسومس اور انکلیوژن باڈیز (Ribosomes and Inclusion Bodies)

پیش نواتی خلیوں میں رائبوسومس پلازما جھلی سے متعلق ہوتے ہیں۔ ان کا سائز 15 سے 20 مائیکرومیٹر ہوتا ہے اور دو سب یونٹ یعنی 50S اور 30S یونٹ سے مل کر 70S پیش نواتی رائبوسومس بناتے ہیں اور یہی وہ جگہ ہے جہاں پروٹین کی تشکیل ہوتی ہے۔ کئی رائبوسومز ایک ایم آراین اے (mRNA) سے چپک کر ایک زنجیر بناتے ہیں جسے پالی رائبوسوم یا پالی سوم کہتے ہیں۔ یہ پالی سوم ایم آراین اے میں موجود معلومات کو پروٹین میں تبدیل کرنے میں تعاون دیتے ہیں۔ انکلیوژن باڈیز: پیش نواتی خلیوں کے مخزماہ میں غذا انکلیوژن باڈیز کی شکل میں جمع رہتی ہے یہ کسی جھلی سے ملفوف نہیں ہوتے اور مخزماہ میں آزاد رہتے ہیں مثلاً فاسفیٹ کے دانے، سائینو فائیسیس دانے اور گلائیکوجن کے دانے۔ گیس ویکولس نیلے سبز اور پرل اور سبز فوٹوسنتھیک بیکٹیریا میں پائے جاتے ہیں۔

8.5 نواتی خلیے (Eukaryotic Cells)

پروٹسٹ، پودے، جانور اور فنجائی میں نواتی خلیے پائے جاتے ہیں۔ نواتی خلیے کا سائٹوپلازم جھلی سے گھرے ہوئے عضویچوں کی مدد سے بہت سارے خانوں میں تقسیم شدہ ہوتا ہے۔ نواتی خلیے میں واضح مرکزہ ہوتا ہے جو نواتی غلاف



شکل 8.3: (a) پودے کا خلیہ (b) جانور کا خلیہ

سے ملفوف ہوتا ہے۔ ان کے علاوہ نواتی خلیوں میں پیچیدہ لوکوموٹری اور سائٹو اسکیلٹل ساخت کی کئی اقسام ہوتی ہیں۔ ان کا جینی مادہ کروموسومز کی شکل میں مرتب ہوتا ہے۔


سارے نواتی خلیے یکساں نہیں ہوتے۔ نباتی اور حیوانی خلیے اس طرح مختلف ہوتے ہیں کہ نباتی خلیوں میں خلوی دیوار، پلاسٹڈ اور وسط میں ایک بڑا ویکول ہوتا ہے جبکہ یہ سب حیوانی خلیوں میں نہیں ہوتے۔ حیوانی خلیوں میں سینٹریول (Centrioles) ہوتا ہے جو تمام نباتی خلیوں میں موجود نہیں ہوتا (شکل 8.3)۔

اب ذرا ایک نظر انفرادی خلیوں کے عضویہ (Organelles) پر ڈالیں اور ان کی ساخت اور افعال کو سمجھیں۔

8.5.1 خلوی جھلی (Cell Membrane)

جھلی کا تفصیلی مطالعہ 1950 کے آس پاس الکٹران مائیکرواسکوپ کی ایجاد کے بعد ہوسکا۔ اس سے قبل خلوی جھلی، خاص کر سرخ خونی ذرات پر کچھ کیمیائی تجربات کی بناء پر سائنس دانوں نے پلازما جھلی کی ساخت کا اندازہ لگا لیا تھا۔

ان تجربات کے ذریعہ معلوم ہوا کہ خلوی جھلی بنیادی طور پر لیپڈز (Lipids) اور پروٹینس (Proteins) سے بنی ہوتی ہیں ان میں اہم لیپڈز Phospholipids ہوتی ہیں جو کہ دو پروٹوں پر مشتمل ہوتی ہیں۔ اور یہ بھی علم ہوا کہ یہ لیپڈز جھلی میں اس طرح سے مرتب ہیں کہ پولر ہیڈ باہری جانب اور ہائڈروفوبک دم اندر کی جانب ہیں۔ اس طرح کی ترتیب سے سچو ریٹڈ ہائڈروکاربن سے بنی ہوئی نان پولر دم آبی ماحول سے محفوظ رہتی ہے (شکل 8.4)۔ Phospholipid ممبرین کے علاوہ اس میں کوئیٹرول بھی ہوتا ہے۔ بعد میں بائیو کیمیکل تحقیق سے صاف ہو گیا کہ خلوی جھلی میں پروٹین اور کاربوہائڈریٹ بھی ہوتے ہیں۔ مختلف خلیوں میں پروٹین اور لیپڈ کا تناسب مختلف ہوتا ہے۔ انسانوں کے اریٹھرو سائٹ جھلی میں تقریباً 52 فیصدی پروٹین اور 40 فیصدی لیپڈز ہوتے ہیں۔



شکل 8.4 پلازما جھلی کا فلویڈ موزیک ماڈل

استخراج (Extraction) کی آسانی کی بنیاد پر جھلی کے پروٹین کو انٹیگرل (Integral) اور محیطی (Peripheral) میں بانٹ سکتے ہیں۔ پروٹین جھلی کی سطح میں پورے طور پر اور کسی حد تک مدغم (Buried) ہوتے ہیں۔


خلوی جھلی کی ساخت کا بہتر ماڈل سنگر اور نکلسن (Nicolson) نے 1972 میں تجویز کیا جو فلوئیڈ موزیک ماڈل کے نام سے مشہور ہوا (شکل 8.4)۔ اس ماڈل کے مطابق لپڈ کی نیم سیال تاثیر پروٹین کو جھلی کی دو پرتوں (Bilayer) کے اندر ہی اندر جانبی حرکت کی اجازت دیتی ہے۔ جھلی کے اندر یہ جانبی حرکت اس کی سیال تاثیر کا پیمانہ ہے۔ جھلی کی یہ سیال تاثیر اس لیے بھی اہم ہے کہ یہ بہت سے افعال مثلاً، خلوی نمو، دو خلیوں کے درمیان رابطہ، رسنے (Secretion) کی صلاحیت، اینڈوسائٹوسس، خلوی تقسیم وغیرہ میں بھی تعاون دیتی ہے۔

ایک بہت اہم فعل جو یہ انجام دیتی ہے وہ یہ کہ جو کچھ خلیے میں داخل یا خارج ہوتا ہے اس کو یہ جھلی منظم کرتی ہے۔ اس کے دونوں طرف جو کچھ موجود ہے اس میں سے چندہ سالمات کو ہی اندر اور باہر کر سکتی ہے۔ بہت سے سالمات بغیر کسی توانائی کی جھلی سے اندر اور باہر جاسکتے ہیں اس کو پسیو ٹرانسپورٹ (Passive Transports) کہتے ہیں۔ نیوٹرل محلول اس جھلی سے نفوذ (Diffusion) کے ذریعے یعنی زیادہ گاڑھے پن سے کم گاڑھے پن کی جانب نفوذ پذیر ہو سکتے ہیں۔ پانی بھی اس طرح جھلی کے ذریعے گزر سکتا ہے۔ نفوذ کے ذریعے پانی کی سرایت کو ولوج (Osmosis) کہتے ہیں۔ چونکہ پولر سالمے نان پولر لپڈ دو پرت سے نہیں گزر سکتے۔ انھیں اس دو پرت سے گزرنے کے لیے جھلی میں موجود کیریئر پروٹین کی ضرورت پڑتی ہے۔ کچھ آئن یا سالمے ارتکازی درجہ داری کے اختلاف کم مرتکز مائع یا زیادہ مرتکز مائع یا زیادہ مرتکز محلول کی جانب گزرتے ہیں۔ یہ عمل نفوذ کے برعکس ہے اس کو توانائی کی ضرورت پڑتی ہے۔ اس کے لیے اے، ٹی، پی کا استعمال ہوتا ہے لہذا اسے ایکٹیو ٹرانسپورٹ (Active Transport) کہتے ہیں مثال کے طور پر Na^+ / K^+ پمپ۔


8.5.2 خلوی دیوار (Cell Wall)

آپ کو یاد ہوگا کہ فنجائی اور پودوں کی پلازما جھلی کا بیرونی غلاف ایک بے جان اور سخت غلاف ہوتا ہے جسے خلوی دیوار کہتے ہیں۔ خلوی دیوار نہ صرف خلیے کو انفیکشن اور میکینیکل نقصانات سے بچاتی ہے بلکہ خلیوں میں باہمی رابطہ قائم کرتی ہے اور غیر موافق کلاں سالموں کو خلیے کے اندر آنے سے روکتی ہے۔ ایلیگی میں خلیے کی دیوار سیلیولوز، گیلیکٹانس، مینانز اور نمکیات جیسے کیلشیم کاربونیٹ کی بنی ہوئی ہے جبکہ دوسرے پودوں کی خلوی دیوار، سیلیولوز، ہیمی سیلیولوز، پیکٹین اور پروٹین پر مشتمل ہوتی ہے۔ نو عمر پودوں میں موجود ابتدائی دیوار نمو کی قدرت رکھتی ہے جو تخصیص شدہ خلیوں میں بتدریج ختم ہو جاتی ہے اور اس کی جگہ ثانوی دیوار لے لیتی ہے۔

خلیے کی سطح پر ایک سمٹ جیسا مادہ کیلشیم پکٹیٹ کا بنا ہوا ہوتا ہے جس کے ذریعے بازو کے خلیے ایک دوسرے سے جڑے رہتے ہیں۔ اس دیوار کو درمیانی لمبلا (Middle Lamella) کہتے ہیں۔ اس دیوار سے مخزماہ کے دھاگے جنہیں پلازموڈاسماٹا (Plasmodesmata) کہتے ہیں، گزر کر اطراف کے خلیوں میں ربط قائم کرتے ہیں۔



شکل 8.5 اندو پلازمک ریٹیکولم



شکل 8.6 گالگی اجسام

8.5.3 اندرونی جھلیوں کا نظام (Endomembrane System)

حالانکہ ہر جھلی دار عضو اپنے اپنی ساخت اور عمل کی وجہ سے امتیازی حیثیت رکھتے ہیں، ان میں سے کئی خلیے ایک ہی جماعت میں سمجھے جاتے ہیں کیونکہ ان کے افعال میں باہمی ربط ہوتا ہے۔ اندرونی جھلیوں کے نظام میں اینڈو پلازمک ریٹی کیولم (ای، آر)، گالگی کمپلیکس، لائوسومز اور ویکسوز ہیں۔ چونکہ مائٹوکانڈریا کلورو پلاسٹ اور پیر آکسی زومز کا رابطہ بقیہ خلیوں سے نہیں ہوتا اس لئے ان کو اندرونی جھلیوں کے نظام میں شامل نہیں کرتے۔

8.5.3.1 اینڈو پلازمک ریٹی کیولم (درون مائی جال)

(ای، آر) (The Endoplasmic Reticulum, ER)

نوائی خلیوں کا الیکٹرون مائیکرو اسکوپ کے ذریعہ مشاہدے کرنے سے معلوم ہوا کہ خلیہ مایہ میں مایہ جھلی (Plasma Membrane) اور مرکزہ جھلی سے جڑا ہوا پیچیدہ نیٹور کا ایک وسیع جال جاتا ہے جسے اینڈو پلازمک ریٹی کیولم کہتے ہیں۔ (شکل 8.5)۔ لہذا ای، آر خلیے کے اندرونی فضا کو دو نمایاں خانوں میں تقسیم کرتے ہیں یعنی لیوٹیل (ای آر کے اندر) اور ایکسٹرایوٹیل (سائٹوپلازم)۔ درون مائی جال دو قسم کا ہوتا ہے ایک ہموار سطح والا (SER)، دوسرا ناہموار سطح والا (RER)۔ سطح میں ناہمواری اس لیے ہوتی ہے کہ اس پر بہ کثرت رائبوسوم (Ribosomes) پائے جاتے ہیں۔

آرای آر پر پروٹین کی تالیف تیزی سے جاری رہتی ہے۔ یہ تیزی مرکزے سے متصل آرای آر میں دیکھی گئی ہے۔ حیوانی خلیوں میں ایس ای آر لپڈز جیسے اسٹیروئڈ (Steroid) اور ہارمونوں کی تالیف کرتے ہیں۔

8.5.3.2 گالگی اجسام (Golgi Apparatus)

کیمیلو گالگی نامی اطالوی سائنس داں نے 1898 میں مرکزے کے نزدیک ایک رنگین اور کثیف جالی دار ساخت کا مشاہدہ کیا۔ بعد میں انہی ساخت کو گالگی باڈیز کے نام سے موسوم کیا گیا۔ یہ اجسام دراصل چھٹی نکیہ نمائیاں ہیں جو ایک مجموعے کی شکل میں ایک دوسرے سے متوازی جے رہتی ہیں۔ ان کی اکائی کو سسٹرنی (Cisternae) کہتے ہیں اور ان کا قطر 0.5 مائیکرو میٹر سے 1.0 مائیکرو میٹر تک ہوتا ہے (شکل 8.6)۔ ایک گالگی کمپلیکس میں ان کی تعداد مختلف ہو سکتی ہے۔ سسٹرنی، مرکزے کے متوازی گولائی لیے ہوئے جے رہتے ہیں۔ ان کی

کانوئیکس یا اندرونی سطح نمونہ پذیر ہوتی ہے اور کالکیو (باہری) پہلو نمونہ یافتہ سطح ہوتی ہے۔ اندرونی اور بیرونی پہلو بالکل مختلف ہوتے لیکن باہمی ربط قائم رہتا ہے۔

گالچی اجسام بنیادی طور پر ایسے فعل انجام دیتا ہے جہاں مخصوص حاصلات جمع کیے جاتے ہیں جہاں سے یہ حاصلات یا تو خلیے کے اندر ہی خارج ہو جاتے ہیں یا خلیے کے بیرونی حصے میں خارج کر دیے جاتے ہیں۔ یہ حاصلات چھوٹی چھوٹی تھیلیوں کی شکل میں جمع ہو کر ان کے اندرونی پہلو ای، آر میں ضم ہو جاتے ہیں جو بعد میں نمونہ یافتہ پہلو کی طرف چلے جاتے ہیں اور یہی وجہ ہے کہ گالچی اجسام اور ای، آر میں بہت زیادہ نزدیکیاں ہوتی ہیں۔ بہت سارے پروٹین جو رابوسومس کی مدد سے ای، آر کے تالیف ہوتے ہیں سرسٹنی میں خاطر خواہ تبدیلی کے بعد گالچی اجسام کے بیرونی پہلو سے خارج ہوتے ہیں۔ گالچی اجسام گلائیکو پروٹین اور گلائیکولیڈ کی تالیف کا بہت اہم وقوع ہے۔

8.5.3.3 لائسوسومس (Lysosomes)

یہ جھلی سے گھرے ہوئے تھیلی دار اجسام گالچی باڈیز کے ٹوٹنے سے بنتے ہیں۔ علیحدہ لائسوسومل تھیلی میں آب پاشیدگی کے خامرے (ہائڈرولیزس، پروٹیز، پروٹیٹیز، کاربوہائڈریز) کافی مقدار میں پائے جاتے ہیں جو تیزابی پی۔ ایچ (pH) پر عمل کرتے ہیں۔ یہ خامرے کاربوہائڈریٹ، پروٹین، لیڈز، نیوکلیک ایسڈز وغیرہ کے باضمے میں کام آتے ہیں۔


8.5.3.4 خالیے (Vacuoles)

خالیہ جھلی سے گھری ہوئی وہ جگہ ہے جو سائٹوپلازم میں ہوتی ہے۔ ان میں پانی، عرق، اجراحی مادے اور وہ مادے پائے جاتے ہیں جن کی خلیوں کو ضرورت نہیں رہتی ہے۔ یہ ایک پرت سے ملفوف ہوتے ہیں جس کو ٹونوپلاست کہتے ہیں۔ نباتی خلیے میں یہ خلیے کا تقریباً 90% حصہ گھیرے رہتے ہیں۔

پودوں میں بہت سارے آئیز اور دوسرے مادے ارتکازی درجہ داری کے غلاف ٹونوپلاست سے گزر کر ان خالیوں میں مرکوز ہو جاتے ہیں لہذا خالیوں میں ایسے مادوں کا ارتکاز، سائٹوپلازم کے مقابلے میں زیادہ رہتا ہے۔ خالیے آبی دباؤ بھی بناتے ہیں جیسے ٹرگور پریش کہتے ہیں اور یہ خلیے کو میکائیٹکی استحکام پہنچاتا ہے۔ ایسا میں، کانٹریکٹائل خالیے اوسموریگولیشن اور اخراج کا فعل انجام دیتے ہیں۔ دوسرے خلیوں میں جیسے پروٹسٹ میں غذائی دانوں کو حذف کر کے غذائی خالیے بناتے ہیں۔

8.5.4 توانیے (مائٹوکونڈریا) (Mitochondria)

اگر مائٹوکونڈریا (واحد: مائٹوکونڈریان) کو رنگا جائے تو خورد بین میں یہ آسانی سے نظر نہیں آتے۔ ان کی تعداد کا انحصار خلیے کے فعلیاتی اعمال کی بناء پر ہوتا ہے اور ان کی شکل اور سائز میں بھی بہت اختلاف پایا جاتا ہے۔ تمثیلی طور پر ان کی شکل گردے نما یا اسطوانہ (Cylindrical) ہوتی ہے جس کا قطر 0.2 - 1.0 مائیکرومیٹر (اوسط 0.5 مائیکرومیٹر) اور لمبائی 1.0-4.1 مائیکرومیٹر ہوتی ہے۔ ہر توانیہ دو جھلیوں سے ملفوف ہوتا ہے ایک بیرونی جھلی اور دوسری اندرونی جھلی جو لیومن کو دو آبی خانوں میں تقسیم کرتی ہے۔ یعنی باہری خانہ اور اندرونی خانہ۔ اندرونی خانے جو Homogeneous substance سے بھرے ہوتے ہیں کو ان میٹریکس (Matrix) کہتے ہیں۔ باہری جھلی



شکل 8.7 مائٹوکانڈریا کی ساخت (طولی تراش)

مائٹوکانڈریا کی باہری حد مقرر کرتی ہے۔ اندرونی جھلی میٹریکس میں اندر کی جانب بہت سارے تہہ بناتی ہے جنہیں کرسٹی (Cristae) کہتے ہیں (واحد: کرسٹا) (شکل 8.7)۔ کرسٹی کی تہوں کی وجہ سے اندرونی جھلی کی سطح کے رقبے میں کئی گنا اضافہ ہو جاتا ہے۔ ان دونوں جھلیوں کے اپنے اپنے خامرے ہوتے ہیں جو مائٹوکانڈریا کے افعال سے تعلق رکھتے ہیں۔ مائٹوکانڈریا، ہوائی تنفس (Aerobic Respiration) کے عمل کا وقوع ہے اور یہ خلوی توانائی اے، ٹی، پی، کی شکل میں بناتے ہیں لہذا ان کو خلیے کا ”پاور ہاؤس“ کہتے ہیں۔ میٹریکس میں ایک عدد ڈی این اے کا سالمہ کچھ آر این، اے کے سالمے، رائبوسوم (70S) اور پروٹین کی تالیف (Synthesis) کے لیے ضروری سالمے موجود ہوتے ہیں۔ مائٹوکانڈریا انشقاق (Fission) کے ذریعے تقسیم ہوتے ہیں۔

8.5.5 پلاسٹڈس (Plastids)


پلاسٹڈ پودوں کے تمام خلیوں اور یوگلینا میں پایا جاتا ہے۔ یہ ساخت میں بڑے ہوتے ہیں اور خوردبین کی مدد سے آسانی سے دیکھے جاسکتے ہیں۔ ان میں کچھ مخصوص پگمنٹ ہوتے ہیں جن کی وجہ سے پودے مختلف رنگوں کے ہوتے ہیں۔ پگمنٹ کی موجودگی کی بناء پر پلاسٹڈس کئی اقسام کے ہوتے ہیں جیسے کلوروپلاسٹ، کروموپلاسٹ اور لیوکوپلاسٹ۔

کلوروپلاسٹ میں کلوروفل اور کیروٹینائیڈ پگمنٹ ہوتا ہے جو روشنی کو گرفت میں لاکر ضیائی تالیف کے لیے ذمے دار ہوتے ہیں۔ کروموپلاسٹ میں چربی میں گھل جانے والے کیروٹینائیڈ پگمنٹ جیسے کیروٹین، زینتھوفل وغیرہ ہوتے ہیں اور ان کی وجہ سے پودوں میں پیلا، نارنگی اور سرخ رنگ پایا جاتا ہے۔ لیوکوپلاسٹ غیر رنگین اور مختلف اشکال اور جسامت کے پلاسٹڈس ہوتے ہیں جن میں غذا جمع رہتی ہے؛ اما نیلوی پلاسٹ کاربوہائیڈریٹ (نشاستہ) مثلاً آلو، ایلائیوپلاسٹ، روغن اور چربی جبکہ ایلپوروپلاسٹ پروٹین جمع کرتے ہیں۔

سبز پودوں میں کلوروپلاسٹ کی اکثریت، پتیوں کی میزوفل خلیہ میں ملتی ہے۔ یہ عدسہ نما، بیضوی، گیند نما، تختی نما اور ربین کی اشکال میں پائے جاتے ہیں جن کی لمبائی (10-5 ایم ایم) اور چوڑائی (4-2 ایم ایم) تک ہوتی ہے۔

ان کی تعداد ایک خلیے میں ایک جیسے کلیماڈوموناس سے لے کر ایک سبز میزوفل کے ایک خلیے میں 20-40 تک ہوتی ہے۔

مائٹوکاڈریا کی طرح یہ بھی دو جھلیوں میں ملفوف رہتے ہیں۔ کلوروپلاسٹ کی اندرونی جھلی نسبتاً کم نفوذ پذیر ہوتی ہے اور اس جھلی سے گھری ہوئی جگہ کو اسٹروما (Stroma) کہتے ہیں۔ اسٹروما میں جھلی سے بنے ہوئے کئی چھٹے تھیلے نما ساخت پائے جاتے ہیں جنہیں تھائلاکوائڈس (Thylakoids) کہتے ہیں (شکل 8.8)۔ تھائلاکوائڈس ایک کے اوپر ایک اس طرح منظم




شکل 8.8 کلوروپلاسٹ کا تراشی منظر

ہوتے جیسے سکوں کو ایک کے اوپر ایک رکھ کر جمایا جاتا ہے۔ ان کو گرینا (واحد: کرینم) (Grana) کہتے ہیں۔ ان کے علاوہ جھلی سے ہی بنے ہوئے چھٹے ٹکلی ساختی ٹیوب ہوتی ہے جو گرینا کے مختلف تھائلاکوائڈس کو ایک دوسرے سے جوڑتی ہیں، ان کو اسٹرومالیمیلی کہتے ہیں۔ تھائلاکوائڈ کی جھلی جس جگہ کو ملفوف کرتی ہے اسے لیومن کہتے ہیں۔ کلوروپلاسٹ کے اسٹروما میں کاربوہائیڈریٹ اور پروٹین بنانے والے خامرے ہوتے ہیں۔ ان میں دو دھاگی گول ڈی این اے، رائبوسوم اور کلوروفل پگمنٹ بھی موجود ہوتے ہیں ان کے رائبوسوم، سائٹوپلازم کے رائبوسوم سے چھوٹے ہوتے ہیں۔

8.5.6 رائبوسوم (Ribosomes)

رائبوسوم کو دانے دار ساخت، کثیف دانوں کی شکل میں سب سے پہلے جارج پالڈ (George Palade) نے الیکٹران خوردبین کی مدد سے 1953 میں مشاہدہ کیا۔ یہ رائبونیوکلک ایسڈ (آر، این، اے) اور پروٹین کے بنے ہوئے ہوتے ہیں اور کسی جھلی سے نہیں گھرے ہوتے۔

نوائی رائبوسوم 80S اور پیش نوائی رائبوسوم 70S کے ہوتے ہیں ہر رائبوسوم کی دو subunit ہوتی ہیں۔ بڑی اور چھوٹی 80S subunit رائبوسوم کی دو 60S اور 40S کی ہوتی ہیں جبکہ 70S رائبوسوم 50S اور 30S کی ہوتی ہیں۔ یہاں S سیدیمینٹیشن کوفیشینٹ (Sedimentation Coefficient) کے لیے استعمال ہوا ہے یہ کثافت اور سائز کا پیمانہ ہے۔ 70S اور 80S رائبوسوم دونوں دو سب یونٹ پر مشتمل ہوتے ہیں۔




شکل 8.9 رائبوسوم

8.5.7 خلوی ڈھانچہ (Cytoskeleton)

مہین دھاگے دار پروٹین سے بنا ہوا ایک وسیع جال جو مائیکروٹوبلس، مائیکروفلامینٹس پر مشتمل ہوتا ہے، سائٹوپلازم میں موجود ہوتا ہے جو مجموعی طور پر خلوی ڈھانچہ کہلاتا ہے۔ خلیے میں موجود یہ ڈھانچہ کئی افعال انجام دیتا ہے جیسے استحکام، حرکت اور خلیے کی ساخت کا تعین۔

8.5.8 سیلیا اور فلاجیلا (Cilia and Flagella)

سیلیا (واحد: سیلیم) اور فلاجیلا (واحد: فلاجیلیم) خلیہ جھلی کی بال نما باہری نمونہ ہے۔ سیلیا چھوٹے ہوتے ہیں اور چپو



شکل 8.9 سیلیا اور فلاجیلا کے مختلف حصوں کا سیکشن: (a) الیکٹران مائکروگراف (b) اندرونی ساخت کا تصویری خاکہ

(Oars) جیسا کام کرتے ہیں، جن کے عمل سے یا تو خلیہ حرکت میں آتے ہیں یا اس کے اطراف کا سیال متحرک ہو جاتا ہے۔ فلاجیلا نسبتاً لمبے ہوتے ہیں اور خلیے کی حرکت کے لیے ذمہ دار ہوتے ہیں۔ پیش نواتی بیکٹیریا میں بھی فلاجیلا ہوتے ہیں لیکن ساخت میں نواتی فلاجیلا بہت مختلف ہوتے ہیں۔

سیلیا یا فلاجیلا کے الیکٹران خوردبین سے مطالعے کے بعد معلوم ہوا کہ یہ پلازما جھلی سے ملفوف ہیں۔ ان کا وسطی حصہ ایکسونیم (Exoneme) کہلاتا ہے اور یہ بہت سارے مائیکروٹیوبولز پر مشتمل ہے جو ان کے محور پر متوازی چلتے ہیں۔ ایکسونیم میں مائیکروٹیوبولز سے بنے ہوئے نو جوڑے باہری جانب مرتب ہوتے ہیں اور وسط میں مائیکروٹیوبولز کا بنا ہوا ایک جوڑا ہوتا ہے۔ اس طرح کی ترتیب کو 9+2 ترتیب کہتے ہیں۔ وسطی ٹیوبول ایک وسطی غلاف سے گھرا ہوتا ہے جو باہری ٹیوبولز سے انفرادی طور پر شعاعی انداز میں جڑا ہوتا ہے۔ باہری جڑواں ٹیوبولز آپس میں ایک دوسرے سے پل کے ذریعے جڑے رہتے ہیں۔ سیلیا اور فلاجیلا کا نمونہ ایک مرکز تپکے (Centriole) نما ساخت سے ہوتا ہے جن کو بیسل باڈی (Basal Bodies) کہتے ہیں۔


8.5.9 سینٹروسوم اور سینٹریولز (Centrosomes and Centrioles)

سینٹروسوم ایسا عضویہ ہے جس میں دو استوائی ساخت کے سینٹریولز ہوتے ہیں جو غیر دانے دار مادے سے ملفوف ہوتے ہیں۔ سینٹروسوم میں دونوں سینٹریولز ایک دوسرے پر عمودی انداز میں جڑے رہتے ہیں جن میں ہر ایک کی شکل پیچے نما ہوتی ہے۔ یہ ٹیوبولن سے بنے ہوئے نو محیطی فائبرل سے مل کر بنے ہوئے ہیں اور ایک دوسرے سے یکساں فاصلے پر سجے رہتے ہیں۔ ہر محیطی فائبرل ثلاثی (Triplets) ہوتے ہیں۔ اور ملحقہ ثلاثے ایک دوسرے سے جڑے رہتے ہیں۔ سینٹریول کا وسطی حصہ پروٹین سے بنا ہوتا ہے اور ہب (Hub) کہلاتا ہے جو قطری انداز میں محیطی ثلاثوں سے جڑا رہتا ہے۔ سینٹریول، سیلیا اور فلاجیلا کی بیسل باڈی بناتا ہے اور خلوی تقسیم کے دوران بننے والے سپنڈل جسم کی سپنڈل دھاگے بھی بناتا ہے۔

8.5.10 مرکزہ (Nucleus)

مرکزے کو خلیے کی عضویہ کی حیثیت سے سب سے پہلے رابرٹ براؤن نے 1831 میں بیان کیا (شکل 8.9) بعد میں فلمینگ نے مرکزے کے مادے کو بنیادی رنگوں (Basic Dyes) کے ذریعے مطالعہ کر کے اس کا نام کرومٹین (Chromatin) رکھا۔

بین ہیت (Interphase) کے دوران (جب خلیے کی تقسیم نہیں ہوتی) مرکزے نہایت لمبے ہوتے ہیں اور ان میں مہین نیوکلیو پروٹین کے دھاگے موجود ہوتے ہیں جنہیں کرومٹین کہا جاتا ہے، مرکزی میٹرکس اور ایک یا ایک سے زیادہ گیند ساختی نیوکلیولائی (واحد نیوکلیولس) ہوتے ہیں۔




شکل 8.10 مرکزہ کی ساخت

الیکٹران خوردبین کے استعمال سے معلوم ہوا کہ مرکزے کا غلاف جو دو متوازی جھلیوں سے بنا ہوتا ہے۔ ان کے درمیان کی خلاء میں (50-10 ن، م) کی دوری ہوتی ہے اور اسے پیری نیوکلیئر خلاء کہتے ہیں۔ یہ مرکزے میں موجود مادے کو سائٹوپلازم سے علاحدہ کرتا ہے۔ باہری جھلی، ای، آر سے تسلسل رکھتی ہے اور ان پر رابوسومس ہوتے ہیں۔ مرکزے کا غلاف کئی جگہوں پر دونوں جھلیوں کے ملنے سے ان کا تسلسل منقطع ہو جاتا ہے اور اس طرح اس میں چھوٹے سوراخ بن جاتے ہیں۔ ان سوراخوں کے ذریعے آر، این، اے اور پروٹینز کے سائلے کی آمد و رفت مرکزے اور سائٹوپلازم میں دونوں جانب ہوتی ہے۔ عموماً ایک خلیے میں ایک ہی مرکزہ ہوتا ہے لیکن ان کی تعداد ایک سے زیادہ بھی ہو سکتی ہے۔ کیا آپ ان عضویوں کے نام یاد کر سکتے ہیں جن کے خلیوں میں ایک سے زیادہ مرکزے ہوتے ہیں؟ کچھ نمویافتہ خلیوں میں مرکزے ہوتے ہی نہیں مثلاً پستانیوں کے ارتھروسائٹز، وعائی پودوں کے سیوٹوب خلیے۔ کیا آپ ان کو جاندار خلیے کہیں گے؟

مرکزے کا میٹرکس یا نیوکلیو پلازم میں نیوکلیوس اور کرومٹین ہوتا ہے۔ نیوکلیو پلازم میں گیند ساختی نیوکلیولائی ہوتے ہیں۔ نیوکلیولائی کا کوئی غلاف نہیں ہوتا لہذا اس کے مشمولات کا نیوکلیو پلازم سے تسلسل رہتا ہے۔ یہ رابوسومس آر، این، اے کی تالیف کا وقوع ہے۔ کثرت سے پروٹینز کی تالیف کرنے والے خلیوں میں نیوکلیولائی کی تعداد اور سائز بڑا ہوتا ہے۔

آپ کو یاد ہوگا کہ بین ہیت والے مرکزے میں نیوکلیو پروٹین کے دھاگے جو کرومٹین بناتے ہیں کا ڈھیلا اور غیر انتیازی جال ہوتا ہے۔ لیکن خلیے کے تقسیم کے مدارج کے دوران مرکزے میں نمایاں لوئی اجسام (کروموسومز) نظر آتے ہیں۔ کرومٹین میں ڈی، این، اے اور کچھ بیکس پروٹینز جنہیں ہسٹونز (Histons) کہتے ہیں اور آر، این، اے ہوتے ہیں۔ انسان کے ایک خلیے میں تقریباً دو میٹر لمبا ڈی، این، اے کا دھاگہ ہوتا ہے جو چھالیس لوئی اجسام (23 جوڑے) میں پھیلا رہتا ہے۔ ڈی، این، اے کی پیکنگ کے بارے میں مزید معلومات آپ بارہویں جماعت میں پڑھیں گے۔




شکل 8.11 کائینیوکور کے ہمراہ لونی جسم

برلونی جسم (Chromosome) یہ (تقسیمی خلیوں میں نظر آتے ہیں) میں ایک ابتدائی کج (Primary Constriction) ہوتا ہے جسے سینٹرومیئر کہتے ہیں اور اس کے دونوں طرف پلیٹ ساختی کائینیوکور (Kinetochores) ہوتے ہیں (شکل 8.11) ایک کروموزوم کے دو کرومٹیکس کو سیٹرومز پکڑتے رہتا ہے۔ سینٹرومیئر کی پوزیشن کی بناء پو لونی جسم کو چار اقسام میں بانٹ سکتے ہیں (شکل 8.12)۔ میٹاسینٹرک (Metacentric) لونی جسم میں سینٹرومیئر درمیان میں ہوتا جو اس کو دو بازوؤں میں تقسیم کرتا ہے۔ سب میٹاسینٹرک لونی جسم میں سینٹرومیئر اس کے ایک سرے کے قریب ہوتا ہے اور لونی جسم کو ایک بڑے اور ایک چھوٹے بازو میں بانٹتا ہے۔ ایکرو سینٹرک لونی جسم میں سینٹرومیئر اس کے سرے کے بہت قریب ہوتا ہے نتیجتاً یہ ایک بہت چھوٹے بازو اور ایک بہت بڑے بازو میں بٹ جاتا ہے جبکہ ٹیلو سینٹرک لونی جسم میں سینٹرومیئر بالکل سرے پر ہوتا ہے۔

کچھ لونی اجسام میں کبھی کبھی ثانوی کج (Secondary Constriction) ہوتا ہے جو رنگ قبول نہیں کرتا اور ہمیشہ ایک ہی پوزیشن پر ہوتا ہے جس کی وجہ سے لونی جسم کا ایک حصہ بالکل الگ نظر آتا ہے اسے سیٹلائٹ (Satellite) کہتے ہیں۔

8.5.11 مائیکرو باڈیز (Microbodies)

پودے اور حیوانات کے خلیوں میں جھلی ملفوف چھوٹے چھوٹے تھیلے پائے جاتے ہیں جو مائیکرو باڈیز کہلاتے ہیں اور ان میں بہت سارے خامرے پائے جاتے ہیں۔



شکل 8.12 سینٹرومیئر کی جگہ پر منحصر مختلف لونی اجسام

خلاصہ

تمام عضویہ خلیوں کے یا خلیوں کے مجموعے کے بنے ہوتے ہیں۔ خلیے اپنی ساخت، سائز اور افعال میں مختلف ہوتے ہیں۔ نمایاں ملفوف مرکزہ یا غیر ملفوف مرکزے کی بنا پر عضویوں کو نواتی یا پیش نواتی عضویہ کہتے ہیں۔

ایک تمثیلی نواتی خلیہ، خلیہ جھلی، مرکزہ اور سائیکوپلازم پر مشتمل ہوتا ہے۔ پلازما جھلی چندہ نفوذ پذیر ہوتی ہے اور کئی سالموں کے آمدورفت کی ذمہ دار ہوتی ہے۔ اینڈومیمرین، ای، آر، گالچی کا مپیکلس لائوسومز اور خالیے پر مشتمل ہوتی ہے۔ خلیے کے تمام عضویہ مختلف مگر خاص فعل انجام دیتے ہیں۔ نباتی خلیوں میں کلوروپلاسٹ موجود ہوتا ہے جو روشنی کو گرفت میں لے کر ضیائی تالیف کرتا ہے۔ سینٹروسوم اور سینٹریول سیلیا اور فلاجیلا کی ہیسل باڈی بناتا ہے جو حرکت میں کام آتے ہیں۔ حیوانی خلیوں میں سینٹریول خلوی تقسیم کے دوران سپنڈل جسم بھی بناتا ہے۔ مرکزے میں نیوکلیولائی اور کرومٹین ہوتا ہے۔ یہ نہ صرف عضویوں کے افعال کو کنٹرول کرتا بلکہ توازن میں بھی بہت اہم کردار ادا کرتا ہے۔

اینڈوپلازمک ریٹیکلیم میں ٹیوبولز یا سسٹرنی دو قسم کے ہوتے ہیں: غیر ہموار اور ہموار۔ ای آر مادوں کی آمدورفت، پورٹینز، لائپوپروٹینز اور گلائکوجن کی تالیف میں مدد کرتا ہے گالچی اجسام جھلی دار خلیے ہیں اور چھٹے تھیلے نما ساخت کے ہوتے ہیں۔ خلیے کے خارج شدہ مادے ان تھیلوں میں جمع ہوتے ہیں بعد میں خلیے سے باہر نکال دیے جاتے ہیں۔ لائوسومز ایک جھلی سے ملفوف ہوتے ہیں اور ان میں ہاضمے اور دوسرے بڑے سالموں کے ہاضمے کے لیے خامرے موجود ہوتے ہیں۔ رائبوسومز کا کام پورٹینز کی تالیف کرنا ہے۔ یہ سائیکوپلازم میں بکھرے رہتے ہیں یا ای آر سے جڑے رہتے ہیں۔ مائٹوکونڈریا تنفسی فوسفوریٹ میں مدد کرتے ہیں اور اے ٹی پی بناتے ہیں یہ دوہری جھلی سے ملفوف رہتے ہیں۔ بیرونی جھلی ہموار ہوتی ہے اور اندرونی جھلی فولڈز کی مدد سے کرسٹی بناتی ہے۔ پلاسٹڈز میں پگمینٹ ہوتا ہے یہ صرف نباتی خلیوں میں پایا جاتا ہے۔ نباتی خلیوں میں کلوروپلاسٹ نوری توانائی کو گرفت میں لینے کے ذمہ دار ہیں جو ضیائی تالیف کے لیے ضروری ہے۔ پلاسٹڈز میں گرینا ضیائی عملیات کے لیے اور سٹروما تاریک عملیات کے لیے مخصوص ہیں۔ سبز رنگ کے پلاسٹڈز کلوروپلاسٹ کہلاتے ہیں جن میں کلوروفل موجود ہوتا ہے، جبکہ دیگر رنگوں کے پلاسٹڈز کو کروموپلاسٹ کہتے ہیں جن میں کیروٹین اور زینتھنول پگمنٹ ہو سکتے ہیں۔ مرکزہ، مرکزی غلاف سے ملفوف ہوتا ہے جو دوہری جھلی کا بنا ہوتا ہے اس غلاف میں سوراخ ہوتے ہیں۔ اندرونی جھلی نیوکلیوپلازم اور کرومٹین کو ملفوف کرتی ہے۔ لہذا خلیہ، حیات کی ایک ساختی اور فعلی اکائی ہے۔

مشق

- 1- مندرجہ ذیل میں کیا صحیح نہیں ہے؟
- (a) رابرٹ براؤن نے خلیہ دریافت کیا۔
 (b) شیلڈن ورشوان سے خلیائی نظریہ پیش کیا
 (c) ورچو نے بتایا کہ تمام خلیے پہلے ہی سے موجود خلیوں سے پیدا ہوتے ہیں۔
 (d) ایک خلوی عضویہ زندگی کے تمام انعام ایک خلیے میں مکمل کرتے ہیں۔
- 2- نئے خلیے مندرجہ ذیل سے بنتے ہیں۔
- (a) بیکیٹریائی فرمیشن۔
 (b) پرانے خلیوں کی احیاء (Regeneration)۔
 (c) پہلے سے موجود خلیوں سے۔
 (d) بے جان مادوں سے۔
- 3- مندرجہ ذیل کو ملائیے:
- | | |
|-------------------|---------------------------------------|
| کالم I | کالم II |
| (a) کرکٹی | (i) سٹروما میں چپے جھلی دار تھیلے |
| (b) سسٹرنی | (ii) مائٹوکانڈریا میں اندرونی ابھار |
| (ci) تھائلاکوائڈز | (iii) گالشی اجسام میں ڈسک ساختی تھیلے |
- 4- مندرجہ ذیل میں سے کیا صحیح ہے:
- (a) جاندار عضویوں کے خلیوں میں مرکزہ ہوتا ہے۔
 (b) نباتی اور حیوانی دونوں خلیوں میں نمایاں خلوی دیوار ہوتی ہے۔
 (c) پیش نواتی خلیوں میں عضویہ (Organelles) جھلی سے ملفوف نہیں ہوتے۔
 (d) خلیے بے جان مادوں سے از سر نو پیدا ہوتے ہیں۔
- 5- پیش نواتی خلیوں (Prokaryotic Cell) میں میزوسوم کیا ہے؟ یہ کیا کام انجام دیتا ہے؟
- 6- نیوٹرل محلول (Solut) پلازما جھلی سے کیسے گزرتے ہیں؟
- 7- خلیوں کے دو عضویوں کے نام بتائیے جو دوہری جھلی سے ملفوف ہوتے ہیں۔ ان کی کیا خاصیت ہے۔ ان کے فعل لکھئے اور تصویر بنائیے۔
- 8- پیش نواتی خلیوں کی کیا خصوصیات ہیں؟
- 9- کثیر خلوی عضویوں میں تقسیم مشقت (Division of Labour) ہوتی ہے۔ سمجھا کر لکھئے۔

- 10- خلیہ حیات کی بنیادی اکائی ہے۔ مختصراً لکھئے۔
- 11- مرکزی سوراخ (Nuclear Pores) کیا ہوتے ہیں۔ ان کا کیا کام ہوتا ہے؟
- 12- لائوسوسم اور ویکسولز دونوں اینڈوممبرین ساختی ہیں اس کے باوجود ان کے فعل مختلف ہیں۔ تشریح کیجیے۔
- 13- تصاویر کی مدد سے مندرجہ ذیل کی ساخت اجاگر کیجیے۔
- (i) مرکزہ (ii) سینٹروسوم
- 14- سینٹرومیر کیا ہے؟ لونی اجسام کی درجہ بندی میں ان کی پوزیشن کس طرح مدد کرتی ہے۔ اپنے جواب میں مختلف اقسام کے لونی اجسام سینٹرومیر کی پوزیشن کو دکھانے کے لیے تصویر کا سہارا لیجیے۔